

ဗစ်တိုးရီးယားကလေး ဘေးကင်းရေးစံနှုန်းများ

ရှင်းလင်းစွာရေးထားသော
လမ်းညွှန်



ကလေးဘေးကင်းရေးစံနှုန်းများသည် အဘယ်နည်း။

- ကလေးဘေးကင်းရေးစံနှုန်းများ (ဤစံနှုန်းများ) ကို ဗစ်တိုးရီးယားတွင် ဇန်နဝါရီ ၂၀၁၆ခုနှစ်တွင် စတင်ခဲ့သည်။
- ဤစံနှုန်းများသည် ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေရန် ကူညီပေးပါသည်။
- ကလေးဘေးကင်းရေး စံနှုန်း ၁၁ ခု ရှိပါသည်။
- ကလေးများ^၁နှင့်အတူဆောင်ရွက်သော အဖွဲ့အစည်းများသည် ဤစံနှုန်းများကို လိုက်နာရမည်။ လိုက်နာရမည်ဆိုလိုမှာ ဤစံနှုန်းတစ်ခုစီအတွက် သင်တို့ လိုက်နာဆောင်ရွက်နေကြောင်းပြသရမည်များ သင့်အဖွဲ့အစည်း^၂တွင် ရှိရမည်။

ဤစာတမ်းသည် ကလေးဘေးကင်းရေးစံနှုန်းများ အကျဉ်းချုပ် ဖြစ်ပါသည်။ ဤစာတမ်းတွင် ထိုစံနှုန်းများကိုရှင်းပြရန်အတွက် ကူညီပေးမည့် ရှင်းလင်းစွာ ဖော်ပြထားသော ဝေါဟာရများနှင့်ပုံများ ပါရှိပါသည်။ ၎င်းတွင် ထိုစံနှုန်းများ၏ အပြည့်အစုံဖော်ပြချက်၊ သင်လိုက်နာရမည်များ အလုံးစုံ မပါဝင်ပါ။ ဤစံနှုန်းများ၏ အပြည့်အစုံဖော်ပြချက်နှင့် လိုက်နာရမည်များအကြောင်းထုတ်ပြန်ချက်များကို ကော် မှင်ဝတ်ဆိုင်တွင် [ဖတ်ရှုနိုင်ပါသည်။](#) .



- 1 "ကလေးများ" ဆိုသည်မှာ ၁၈နှစ်အောက်အရွယ်များကို ဆိုလိုပါသည်။
- 2 "သင်၏အဖွဲ့အစည်း"အကြောင်း ရည်ညွှန်းရာတွင် "သင်"ဟူသော စကားလုံးကိုလည်း သုံးပါသည်။

ကလေးဘေးကင်းရေးစံနှုန်း ၁

အဖွဲ့အစည်းများသည် ဌာနေကျွန်းသားကလေးများအား ဓလေ့ထုံးတမ်းစဉ်လာအရ စိတ်အနှောင့်အယှက်ကင်းစွာ ရှိစေရပါမည်။ ထိုအဖွဲ့အစည်းများသည် ကလေးတစ်ဦးစီ၏ လက္ခဏာနှင့် အတွေ့အကြုံများကို လေးစားတန်ဖိုးထားရမည်။




သင့်အဖွဲ့အစည်းနှင့် ဝန်ထမ်းများသည်-

- ဌာနေကျွန်းသားများ၊ ဓလေ့ထုံးတမ်းစဉ်လာများနှင့် ရပိုင်ခွင့်များအား လှိုက်လှဲစွာကြိုဆိုလက်ခံရမည်။
- သင့်အဖွဲ့အစည်းတွင် ဌာနေကျွန်းသားကလေးများနှင့် မိသားစုများအား ပါဝင်ဆောင်ရွက်ရန် ကူညီပေးရမည်။
- ထိုသို့ဆောင်ရွက်ခြင်းက ဌာနေကျွန်းသားကလေးများအား စိတ်အနှောင့်အယှက်ကင်းပြီး စိတ်ချမ်းသာမှုရစေခြင်းကို နားလည်ရမည်။
- ထိုသူတို့အားလုံးအား ဓလေ့ထုံးတမ်းစဉ်လာအရ စိတ်အနှောင့်အယှက်ကင်းစွာ ရှိစေရပါမည်။
- အဆင့်အတန်းခွဲခြားမှုကို ခွင့်မပြုဘဲ အဆင့်အတန်းခွဲခြားမှုကို စီမံဆောင်ရွက်ရန် စည်းမျဉ်းများနှင့် ဆောင်ရွက်ရန်များ ရှိရမည်။
- ဤလုပ်ဆောင်ရမည်များကို သင်လုပ်ဆောင်ပြီးကြောင်း ဖော်ပြသည့် မူဝါဒများနှင့် စနစ်များ ရှိရမည်။
- ဌာနေကျွန်းသားကလေးများအား သူတို့၏မတူကွဲပြားသော လက္ခဏာများ၊ ဓလေ့ထုံးတမ်းစဉ်လာများ၊ ယုံကြည်မှုများနှင့် ဘာသာစကားများကို ဖော်ပြနိုင်ရန် ကူညီပေးရမည်။

- 3 ဌာနေကျွန်းသားများနှင့် တော်ရီရေလက်ကြားကျွန်းသားများအား ရည်ညွှန်းသောအခါ 'ဌာနေကျွန်းသား' ဟူသော စကားလုံးကို သုံးပါသည်။

ကလေးဘေးကင်းရေးစံနှုန်း ၂

အဖွဲ့အစည်း၏ခေါင်းဆောင်များသည် ကလေးများကို စိတ်အနှောင့်အယှက် ကင်းပြီး စိတ်ချမ်းသာမှုရရှိစေရန် အလေးထားရမည်။ အဖွဲ့အစည်းများ တွင် ကလေးနှိပ်စက်ညှဉ်းပန်းမှုနှင့် ထိခိုက်နစ်နာမှုများ ဖြစ်နိုင်မည့် အန္တရာယ် များကို ရှာဖွေရန်၊ ရှောင်ရှားရန်နှင့် ရပ်တန့်ရန် အစီအစဉ်များ ရှိရမည်။



သင့်အဖွဲ့အစည်းသည်-

- ကလေးများဘေးကင်းရေးအတွက် လူသိရှင်ကြားတာဝန်ယူမှု ရှိ ရမည်။ ဆိုလိုသည်မှာ ကလေးများ ဘေးကင်းရေးသည် သင့် အဖွဲ့အစည်းအတွက် အရေးကြီးကြောင်း လူမှုအသိုင်းအဝိုင်းအား အသိပေးခြင်း ဖြစ်ပါသည်။
- ကလေးဘေးကင်းရေးနှင့် ကျန်းမာပျော်ရွှင်ရေးမူဝါဒ ချမှတ်ထားရ မည်။ ထိုမူဝါဒသည် သင့်အဖွဲ့အစည်းသည် ကလေးများဘေးကင်းရေး ရန်ဆောင်ရွက်ပုံကို ဖော်ပြထားသည့်စာတမ်း ဖြစ်ပါသည်။
- အဖွဲ့အစည်းရှိလူတိုင်းသည် ကလေးဘေးကင်းရေးကို အားပေးကူညီ စေရမည်။
- ဝန်ထမ်းများနှင့် စေတနာ့ဝန်ထမ်းများအတွက် ရေးသားထား သည့် ကျင့်ဝတ်စည်းမျဉ်းများ ရှိရမည်။ ထိုကျင့်ဝတ်စည်းမျဉ်း များသည် ဝန်ထမ်းများအား ကလေးများအပေါ်ပြုမူပုံနှင့် မလုပ် ရသည်များကို ဖော်ပြထားသည့်စာတမ်း ဖြစ်ပါသည်။
- ကလေးများအပေါ်ဘေးအန္တရာယ်များကို မည်ကဲ့သို့ ရှာဖွေရန်၊ ရှောင်ရှားရန်နှင့် ရပ်တန့်ရန်များကို မှတ်တမ်းပြုစုထားရမည်။
- ကလေးဘေးကင်းရေးဆိုင်ရာ သတင်းအချက်များ မျှဝေ နည်းနှင့် မှတ်တမ်းထားရှိနည်းများကို ဝန်ထမ်းများ နားလည် သဘောပေါက်ရမည်။

ကလေးဘေးကင်းရေးစံနှုန်း ၃

ကလေးများသည် ၎င်းတို့၏ ရပိုင်ခွင့်များကို သိနားလည်ပြီး၊ အလေး အနက်ထားကာ ၎င်းတို့ကို ထိခိုက်စေမည့်ဆုံးဖြတ်ချက်များတွင် ပါဝင် ဆောင်ရွက်ရပါမည်။



သင့်အဖွဲ့အစည်းသည်-

- ကလေးများအား အောက်ပါတို့အတွက် ၎င်းတို့၏ရပိုင်ခွင့်များ အကြောင်း ရှင်းလင်းပြောပြထားရမည်-
 - ဘေးကင်းရေး
 - ထုတ်ပြန်ချက်များ
 - ၎င်းတို့နှင့်ပတ်သက်သော ဆုံးဖြတ်ချက်များတွင် ပါဝင်ခြင်း
- ခင်မင်ရင်းနှီးမှု၏ အရေးပါမှုကို သိနားလည်အားပေးခြင်း။ ထိုသို့ ဆောင်ရွက်ခြင်းဖြင့် ကလေးများအား စိတ်အနှောင့်အယှက်ကင်းစေ ရမည်။
- ကလေးများအား လိင်ပိုင်းမတရားကျင့်ခြင်းမှကာကွယ်ရန်အတွက် အစီအစဉ်များနှင့် အကြောင်းအချက်များကို ပေးရမည်။
- ဝန်ထမ်းများနှင့် စေတနာ့ဝန်ထမ်းများ အောက်ပါတို့ကို ဆောင်ရွက် ပေးစေရမည်-
 - ကလေးသူငယ်များအား နှိပ်စက်ညှဉ်းပန်းမှုနှင့် ထိခိုက်နစ်နာမှု များ၏လက္ခဏာများကို ဖော်ထုတ်နိုင်ရမည်
 - ကလေးတွေကို ပွင့်လင်းလင်းလင်းပြောရန်နှင့် ၎င်းတို့အား စိတ်ပူစေ နိုင်သည့်အရာများ ပြောရန် ကူညီပေးရမည်
- သင့်အဖွဲ့အစည်းတွင် ကလေးများအား ပါဝင်ဆောင်ရွက်ရန် ကူညီပေး ရမည်။
- ကလေးများပြောကြားချက်အပေါ် အရေးယူဆောင်ရွက်ခြင်းဖြင့် သင့် အဖွဲ့အစည်းတွင် ကလေးများ စိတ်အနှောင့်အယှက်ကင်းသည်ဟု ခံစားရပြီး၊ ဆက်လက်ပါဝင်ဆောင်ရွက်လိုစိတ်ရှိစေရမည်။

ကလေးဘေးကင်းရေးစံနှုန်း ၄

အဖွဲ့အစည်းများသည် ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ လုံခြုံစွာကာကွယ်ပေးကြောင်းကို မိသားစုများနှင့် လူမှုအသိုင်းအဝိုင်းများကို ပြောပြရမည်။ ကလေးသူငယ်များအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေရန် ဆောင်ရွက်ရာတွင် ပါဝင်ဆောင်ရွက်နိုင်ရန် ကူညီပေးရမည်။



သင့်အဖွဲ့အစည်းသည်-

- မိသားစုများအား ၎င်းတို့၏ ကလေးအပေါ်ထိခိုက်စေနိုင်သော ဆုံးဖြတ်ချက်ချရာတွင် ပါဝင်နိုင်ရန် ကူညီပေးရမည်။
- သင့်အဖွဲ့အစည်းများသည် ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများ မှ လုံခြုံစွာကာကွယ်ပေးကြောင်းကို မိသားစုများနှင့် လူမှုအသိုင်းအဝိုင်းများကို ပြောပြရမည်။
- မိသားစုများနှင့် လူမှုအသိုင်းအဝိုင်းများသည် ဤအကြောင်းအချက်များကို အလွယ်တကူ ရှာဖွေနားလည်နိုင်စေရမည်။
- သင့်အဖွဲ့အစည်း၏ မူဝါဒများနှင့် လေ့ကျင့်ရေးများတွင် မိသားစုများနှင့် လူမှုအသိုင်းအဝိုင်းများက ဝင်ရောက်ပြောဆိုနိုင်ရမည်။
- မိသားစုများ၊ ကလေးထိန်းများနှင့် လူမှုအသိုင်းအဝိုင်းအား သင့်အဖွဲ့အစည်းအကြောင်းနှင့် အဖွဲ့အစည်း၏လုပ်ဆောင်ချက်များကို ရှင်းလင်းပြောပြရမည်။

ကလေးဘေးကင်းရေးစံနှုန်း ၅

အဖွဲ့အစည်းများအနေဖြင့် ကလေးတိုင်းသည် မတူညီကြောင်း နားလည်လက်ခံရမည်။ အဖွဲ့အစည်းများသည် ကလေးများအား ပြုစုစောင့်ရှောက်မှုနှင့် လိုအပ်ချက်များပံ့ပိုးမှု ပေးရာတွင် ကလေးတစ်ဦးချင်းစီ၏ သီးသန့်လိုအပ်ချက်များကို ထည့်သွင်းစဉ်းစားရမည်။



သင့်အဖွဲ့အစည်းသည်-

- ကလေးတိုင်းသည် မတူညီနိုင်ကြောင်းနှင့် အချို့ကလေးများသည် ပံ့ပိုးမှု ပိုလိုအပ်နိုင်ကြောင်းကို နားလည်သဘောပေါက်ရမည်။
- အောက်ပါကလေးများ၏ လိုအပ်ချက်များကို ကူညီပြီး ထည့်သွင်းစဉ်းစားရမည်-
 - မသန်မစွမ်းသူများ
 - မတူညီသော ဓလေ့ထုံးတမ်းစဉ်လာရှိသူများ
 - မတူညီသောဘာသာစကားများ ပြောသူများ
 - အိမ်တွင်နေရန် မဖြစ်နိုင်သူများ
 - လိင်တူချစ်သူများ၊ လိင်စုံချစ်သူများ၊ လိင်ပြောင်းထားသူများ၊ ကျားမမကွဲပြားသူများ၊ လိင်မကွဲပြားသူများ၊ လိင်စိတ်မတူသူများ
- ကလေးများအတွက် သတင်းအချက်များ အလွယ်တကူရစေနိုင်ပြီး လိုအပ်သောအကူအညီများ ရစေရမည်။ ထိုသို့ဆောင်ရွက်ခြင်းသည် ဓလေ့ထုံးတမ်းစဉ်လာကို မထိခိုက်စေဘဲ နားလည်ရန် လွယ်ကူစေရမည်။
- ကလေးများ တိုင်ကြားချက်ပြုလုပ်ရန် လွယ်ကူစေပြီး၊ တိုင်ကြားပုံကို နားလည်သဘောပေါက်စေရမည်။
- ဌာနေကျွန်းသားကလေးများ၏ လိုအပ်ချက်များကို ထည့်သွင်းစဉ်းစားပြီး၊ ထိုကလေးများသည် အမြဲ ဓလေ့ထုံးတမ်းစဉ်လာအရ စိတ်အနှောင့်အယှက်ကင်းစွာ ရှိစေရပါမည်။

ကလေးဘေးကင်းရေးစံနှုန်း ၆

အဖွဲ့အစည်းများအနေဖြင့် ကလေးများနှင့် အလုပ်လုပ်နေသူများသည် သင့်တော်သူများ ဖြစ်စေရမည်။ ဝန်ထမ်းများအား ကလေးများနှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေရန်များကို လေ့ကျင့်ပေးပြီး နားလည်သိရှိစေရမည်။



သင့်အဖွဲ့အစည်းသည်-

- ဝန်ထမ်းသစ်များ၊ စေတနာ့ဝန်ထမ်းသစ်များကို ခန့်အပ်သည့်အခါ ကလေးဘေးကင်းရေးနှင့် ကျန်းမာရွှင်လန်းရေးကို အလေးထားစေရမည်။ အလုပ်စတင် မလုပ်ကိုင်ခင်၊ ၎င်းတို့ကို ကြော်ငြာရာတွင်၊ ထောက်ခံပေးသူမေးမြန်းရာတွင်၊ ရွေးချယ်ရာတွင် ပြုလုပ်နိုင်ပါသည်။
- ဝန်ထမ်းများနှင့် စေတနာ့ဝန်ထမ်းများအား နောက်ကြောင်းရာဇဝင်ကင်းရှင်းကြောင်းစစ်ဆေးမှုများ ပြုလုပ်ထားရမည်။
- ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေရန် ဝန်ထမ်းသစ်များသည် လုပ်ဆောင်ရမည့်များကို နားလည်စေရမည်။ ၎င်းတွင်-
 - မှတ်တမ်းများ ကောင်းစွာ ထားရှိခြင်း
 - သတင်းအချက်များမျှဝေရမည့်အချိန်ကို သိရှိခြင်း
 - အစီရင်ခံစာ တင်ရမည့်အချိန်၊ တင်နည်းကို သိရှိခြင်း
- မန်နေဂျာများသည် ဝန်ထမ်းများ ကလေးဘေးကင်းရေးကို အလေးထားရာတွင် ကူညီပေးရမည်။

ကလေးဘေးကင်းရေးစံနှုန်း ၇

တိုင်ကြားမှုများနှင့် အလေးထားစရာများအတွက် လုပ်ငန်းစဉ်များသည် ကလေးအပေါ် အလေးထား လုပ်ဆောင်ရမည်။



သင့်အဖွဲ့အစည်းသည်-

- တိုင်ကြားစာအတွက် မူဝါဒ ရှိရမည် ဤမူဝါဒသည်-
 - ရှာဖွေရန်နှင့် ဖတ်ရှုရန် လွယ်ကူရမည်
 - ကလေးအပေါ် အလေးထားရမည်
 - အောက်ပါတို့ကို ရှင်းပြဖော်ပြရမည်-
 - မန်နေဂျာများ၊ ဝန်ထမ်းများ၊ စေတနာ့ဝန်ထမ်းများ လုပ်ဆောင်ရမည့်များ
 - တိုင်ကြားမှုအမျိုးမျိုး စီစဉ်ဆောင်ရွက်ပုံ
 - မူဝါဒများ၊ ကျင့်ဝတ်စည်းကမ်းများ မလိုက်နာပါက ဆောင်ရွက်ရမည့်များ
 - သင့်အဖွဲ့အစည်းအနေဖြင့် ရဲတပ်ဖွဲ့ကဲ့သို့ အာဏာပိုင်များအား တိုင်ကြားရမည့်အချိန်
- ကလေးများ၊ မိသားစုများ၊ ဝန်ထမ်းများနှင့် စေတနာ့ဝန်ထမ်းများအားလုံးသည် သင့်အဖွဲ့အစည်းအနေဖြင့် တိုင်ကြားချက်များ စီစဉ်ဆောင်ရွက်ပုံကို နားလည်စေရမည်။
- တိုင်ကြားချက်များကို စနစ်တကျနှင့် ဓလေ့ထုံးတမ်းစဉ်လာအပေါ်မထိခိုက်စေသောနည်းလမ်းဖြင့် ကိုင်တွယ်ဖြေရှင်းနိုင်ရမည်။
- တိုင်ကြားချက်အားလုံးကို အလေးအနက်ထားပြီး မြန်မြန်ဖြေရှင်းရမည်။
- အောက်ပါတို့အတွက် မူဝါဒများနှင့် လုပ်ထုံးလုပ်နည်းများ ရှိရမည်-
 - သင့်အဖွဲ့အစည်းအပေါ် တိုင်ကြားချက်များ သတင်းပို့နည်း
 - သတင်းပို့ရမည့်သူ
 - သတင်းပို့ရမည့်အချိန်
 - ရဲတပ်ဖွဲ့နှင့် တခြားအာဏာပိုင်များအား တိုင်ကြားနည်းအပြင် အတူလက်တွဲလုပ်ဆောင်နည်း
- သတင်းပို့ခြင်း၊ ကိုယ်ရေးကိုယ်တာနှင့် အလုပ်အကိုင်ဆိုင်ရာ ဥပဒေအားလုံးကို လိုက်နာခြင်း။

ကလေးဘေးကင်းရေးစံနှုန်း ၈

အဖွဲ့အစည်းများသည် ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေရန် ဝန်ထမ်းများအား ပညာပေး နှင့် လေ့ကျင့်ရေးများ ပံ့ပိုးပေးရမည်။



သင့်အဖွဲ့အစည်းသည်-

- အဖွဲ့အစည်း၏ ကလေးသူငယ် ဘေးကင်းရေးနှင့် ကျန်းမာပျော်ရွှင်ရေးမူဝါဒကို လိုက်နာရမည်
- ကလေးသူငယ်နှိပ်စက်ညှဉ်းပန်းမှုနှင့် ထိခိုက်နစ်နာမှုလက္ခဏာများကို သိရှိနားလည်ရမည် ၎င်းတွင် အောက်ပါတို့ ပါဝင်သည်။ အခြားကလေးများကြောင့် နှိပ်စက်ညှဉ်းပန်းမှုနှင့် ထိခိုက်နစ်နာမှုများ၊
- ကလေးသူငယ် ဘေးကင်းရေးနှင့် ကျန်းမာပျော်ရွှင်ရေးဆိုင်ရာ ပြဿနာများကို ဖြေရှင်းခြင်း
- ကလေးဘေးကင်းရေးပြဿနာကိုင်တွယ်ဖြေရှင်းသည့်အခါ အခြားဝန်ထမ်းများကို ကူညီပေးခြင်း
- ကလေးများကို ဓလေ့ထုံးတမ်းစဉ်လာ စိတ်အနှောင့်အယှက်မရှိစေရန် နားလည်စေခြင်း။

ကလေးဘေးကင်းရေးစံနှုန်း ၉

အဖွဲ့အစည်းများသည် ၎င်းတို့၏ လုပ်ငန်းများ၊ ကန့်သတ်ချက်များ နှင့် ဆောင်ရွက်ချက်များ အသုံးပြုသည့်အခါ ကလေးများဘေးကင်းကြောင်း သေချာစေရမည်။ ဤသို့ပြုလုပ်ရာတွင် ကလေးများ အွန်လိုင်းတွင် ရှိနေချိန်လည်း ပါဝင်ပါသည်။



သင့်အဖွဲ့အစည်းသည်-


- ဝန်ထမ်းများနှင့် စေတနာ့ဝန်ထမ်းများသည် ဘေးအန္တရာယ်များကို ရှာဖွေနိုင်ပြီး ရပ်တန့်နိုင်စေရမည်။ ထိုသို့လုပ်ဆောင်သောအခါတွင် ကလေး၏ အောက်ပါရပိုင်ခွင့်များကို ကာကွယ်စောင့်ရှောက်ရမည်-
 - ကိုယ်ရေးကိုယ်တာ
 - ထုတ်ပြန်ချက်များ
 - အပေါင်းအဖော်သူငယ်ချင်းများရှိပြီး အထီးကျန်မဖြစ်ခြင်း
 - လေ့လာသင်ကြားခြင်း
- ဝန်ထမ်းများ၊ စေတနာ့ဝန်ထမ်းများသည် အွန်လိုင်းဘေးကင်းရေးကို နားလည်စေရမည်။ ၎င်းတို့သည် အွန်လိုင်းတွင် ရှိနေသောအခါ ၎င်းတို့သည် သင့်အဖွဲ့အစည်း၏ အောက်ပါသတ်မှတ်ချက်များကို လိုက်နာရမည်
 - ကျင့်ဝတ်စည်းမျဉ်း
 - ကလေးဘေးကင်းရေးနှင့် ကျန်းမာပျော်ရွှင်ရေးမူဝါဒ
- ဘေးအန္တရာယ် ဖြေရှင်းရေးအစီအစဉ်များ ချမှတ်ထားရမည်။ ဤအစီအစဉ်များသည် သင်၏ ကန့်သတ်ချက်များ၊ ဆောင်ရွက်ချက်များနှင့် ဘေးပတ်ဝန်းကျင်မှလာနိုင်သည့် အန္တရာယ်များကို သင်ကိုင်တွယ်ဖြေရှင်းနည်းများအတွက် အစီအစဉ်များ ဖြစ်ပါသည်။
- သင့်အဖွဲ့အစည်းသည် အခြားအဖွဲ့အစည်းများ၏ အဆောက်အဦများ သို့မဟုတ် လုပ်ငန်းများကို အသုံးပြုသည့်အခါ ကလေးများဘေးကင်းရေးကို ကာကွယ်ရမည်။

ကလေးဘေးကင်းရေးစံနှုန်း ၁၀

အဖွဲ့အစည်းများသည် ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေမည့်နည်းလမ်းများကို စစ်ဆေးပြီး မြှင့်တင်ရမည်။

သင့်အဖွဲ့အစည်းသည်-

- ကလေးများ၊ လူငယ်များကို ဘေးကင်းစေရန် သင်လုပ်ဆောင်သည်များကို ဆက်လက်စစ်ဆေးပြီး မြှင့်တင်ရမည်။
- တိုင်ကြားမှုများ၊ အလေးထားရန်များနှင့် အန္တရာယ်ရှိဖြစ်ရပ်များကို ၎င်းတို့ မည်သို့ဖြစ်ပျက်ခဲ့သည်ကို သိရှိနားလည်ရမည်။ ဤနည်းအားဖြင့် သင်လုပ်ဆောင်ရမည်တို့ကို တိုးတက်စေမည်။
- ဝန်ထမ်းများ၊ စေတနာ့ဝန်ထမ်းများ၊ လူမှုအသိုင်းအဝိုင်း၊ မိသားစုများ၊ ကလေးများကို သင်တွေ့ရှိချက်များကို တင်ပြနိုင်သည်။



ကလေးဘေးကင်းရေးစံနှုန်း ၁၁

အဖွဲ့အစည်းများသည် ကလေးများအား နှိပ်စက်ညှဉ်းပန်းမှုနှင့် ထိခိုက်နစ်နာမှုများမှ ကင်းဝေးစေရန် ဆောင်ရွက်ကြောင်း မှတ်တမ်းများ ရေးသားထားနိုင်သည်။

သင့်အဖွဲ့အစည်းသည်-

- အောက်ပါတို့အတွက် မူဝါဒများနှင့် လုပ်ထုံးလုပ်နည်းများ ရေးသားထားရမည်-
 - ကလေးဘေးကင်းရေးစံနှုန်းများအားလုံးအကျုံးဝင်စေသော
 - ရှာဖွေနားလည်ရန် လွယ်ကူသော
- အတူလက်တွဲလုပ်သူများနှင့်အတူ **သင်၏မူဝါဒများနှင့်** လုပ်ထုံးလုပ်နည်းများ ဖွံ့ဖြိုးတိုးတက်စေသော။ ၎င်းတို့သည် သင့်အဖွဲ့အစည်းကို စိတ်ဝင်စားသူများ ဖြစ်ပါသည်။ ထိုသူများသည်-
 - ဝန်ထမ်းများနှင့် စေတနာ့ဝန်ထမ်းများ
 - ကလေးများနှင့် မိသားစုဝင်များ
 - သင်နှင့်အတူအလုပ်လုပ်သောအခြားအဖွဲ့အစည်းများ
 - လူမှုအသိုင်းအဝိုင်းအဖွဲ့များ သို့မဟုတ် အဖွဲ့ဝင်များ
- တခြားအဖွဲ့အစည်းများ၏ မူဝါဒကောင်းများ၊ လုပ်ထုံးလုပ်နည်းကောင်းများကို လေ့လာရမည်။
- သင့်ခေါင်းဆောင်များသည် မူဝါဒများနှင့် လုပ်ထုံးလုပ်နည်းများကို ထောက်ခံကြောင်း သေချာစေရမည်။
- ဝန်ထမ်းများနှင့် စေတနာ့ဝန်ထမ်းများသည် မူဝါဒများနှင့် လုပ်ထုံးလုပ်နည်းများကို နားလည်ပြီး လိုက်နာစေရမည်။





အကူအညီရနိုင်သောနေရာ

ကလေးဘေးကင်းရေးစံနှုန်းဆိုင်ရာ စည်းကမ်းထိန်းသိမ်းရေးမှူးများသည် သင့်အား စံနှုန်းပြည့်မီစေရန် ကူညီပေးရာတွင် အကြောင်းချက်များ ပေးနိုင်ပါသည်။
ကလေးဘေးကင်းရေးစံနှုန်းဆိုင်ရာ စည်းကမ်းထိန်းသိမ်းရေးမှူးများအကြောင်း ဤတွင် ရှာဖွေနိုင်ပါသည်။

ဤကော်မရှင်ထံ ဆက်သွယ်မေးမြန်းနိုင်ပါသည်-



တယ်လီဖုန်း- ၁၃၀၀ ၇၈၂ ၉၇၈



အီးမေးလ်- contact@ccyp.vic.gov.au



ဝဘ်ဆိုဒ်- www.ccyp.vic.gov.au



သင်သည် စကားပြန်လိုအပ်ပါက၊ ဘာသာပြန်နှင့် စကားပြန်လုပ်ငန်းသို့ ၁၃ ၁၄ ၅၀၈၇၈၀၀၀ ဖုန်းခေါ်ပါ။ ထို့နောက် ကလေးသူငယ်များနှင့် လူငယ်များဆိုင်ရာ ကော်မရှင်သို့ ၁၃၀၀ ၇၈၂ ၉၇၈၇၈၀၀ ဖုန်းခေါ်ပေးရန် ပြောပါ။

ဤကော်မရှင်သည် ဗစ်တိုးရီးယားတစ်ခွင်ရှိ ရိုးရာ မြေပိုင်ရှင်များကို လေးစားစွာ အသိအမှတ်ပြု ချီးကျူးဂုဏ်ပြုသည့်အပြင် ၎င်းတို့၏ အတိတ်၊ ပစ္စုပ္ပန်၊ အနာဂတ်မျိုးဆက် ရပ်မိရပ်ဖများ၊ ကလေးများနှင့် လူငယ်များကို ဦးညွှတ်ပါသည်။

© ကလေးနှင့် လူငယ်များဆိုင်ရာကော်မရှင် ၂၀၂၃

ဤစာတမ်းတွင် မူပိုင်ခွင့် ရှိသည်။ အောက်ပါခွင့်ပြုထားသည့်အတိုင်း အသုံးပြုခြင်းမလွဲ၍ မူပိုင်ခွင့်အက်ဥပဒေ ၁၉၆၈ ကလေးလူငယ်များဆိုင်ရာ ကော်မရှင်၏ ကြိုတင်စာဖြင့် ခွင့်ပြုချက်မရဘဲ မည်သည့်အပိုင်းကိုမျှ ပြန်လည်ထုတ်လုပ်ခြင်းမပြုရ။

Level 18၊ 570 Bourke Street၊ Melbourne 3000။

ကော်မရှင်သည် ဤအရင်းအမြစ်ကို လွယ်ကူသောဘာသာစကားဖြင့် မေလ ၂၀၂၂တွင် ရေးသားရာတွင် enliven's Health Literacy Services ၏ ပံ့ပိုးကူညီမှုကို အသိအမှတ်ပြုလိုသည်။ (www.enliven.org.au / healthliteracy@enliven.org.au)။

Tobii Dynavox မှ The Picture Communication Symbols © 1981-2022 ကိုအသုံးပြုခြင်း အပါအဝင် enliven Victoria မှ ရုပ်ပုံများကို တီထွင်ပြီး လိုက်လျောညီထွေဖြစ်အောင် ဖန်တီးထားပါသည်။ ကမ္ဘာတစ်ဝှမ်း မူပိုင်ခွင့်များကို ကန့်သတ်ထားသည်။ ခွင့်ပြုချက်ဖြင့် သုံးသည်။ Boardmaker® သည် Tobii Dynavox ၏ ကုန်အမှတ်တံဆိပ် ဖြစ်သည်။ ဤစာရွက်စာတမ်းကို ပြင်ပအဖွဲ့အစည်းများထံ ရောင်းချခြင်းမပြုရပါ။ ခွင့်ပြုချက်မရှိဘဲ ပုံများကို ပြန်လည်အသုံးပြုခြင်းမပြုရပါ။



COMMISSION FOR CHILDREN
AND YOUNG PEOPLE